

آداب

یہ آکاش وانی سرینگر ہے ۔

اب آپ بلال وانی سے خبریں سنئے

ہیڈ لائنز

*..... وزیر اعظم کی صدارت میں نئی دہلی میں چیف سیکریٹریوں کی قومی کانفرنس جا رہی۔

*..... ترقی یافتہ بھارت کا نظریہ حاصل کرنے کیلئے تعلیمی اداروں اور تمام طالب علموں کی ذمہ داری اہم// شری ماتا ویشنو دیوی یونیورسٹی کے کنووکیشن سے لیفٹننٹ گورنر کا خطاب۔

*..... انسانی صحت پر ماحولیاتی تبدیلی کے اثرات کے موضوع سے منعقدہ ورکشاپ میں، آب و ہوا کی تبدیلی، سنگین نوعیت کا عالمی چیلنج قرار۔

اور

*..... وزیر اعظم کا ماہانہ ریڈیو پروگرام من کی بات کل// مختلف موضوعات پر کریں گے اظہار خیال۔

قومی کانفرنس

وزیر اعظم نریندر مودی کی صدارت میں نئی دہلی میں چیف سیکریٹریوں کی پانچویں قومی کانفرنس اس وقت جاری ہے یہ تین روزہ کانفرنس کل یعنی 26 دسمبر سے شروع ہو کر کل یعنی 28 دسمبر تک جاری رہے گی ۔

اس کانفرنس کا مقصد تمام ریاستوں اور یوٹیز کی مرکز کے ساتھ شراکت داری کو مضبوط کرنا ہے ۔ کانفرنس میں تمام ریاستوں اور مرکزی زیر انتظام والے علاقوں کے چیف سیکریٹریز ، سینئر افسران اور مختلف شعبوں کے ماہرین شرکت کر رہے ہیں۔

ایل جی

لیفٹنٹ گورنر منوج سنہا نے تیزی سے بدل رہی دنیا کے تقاضوں کے مطابق تعلیمی اداروں میں پُرانے اور فرسودہ قسم کے طور طریقے کو خیر آباد کہتے ہوئے جدید طریقے اور ہنر مندی پر مبنی تعلیم کی فراہمی پر زور دیا ہے۔

شری ماتا ویشنو دیوی کی 11ویں کنوو کیشن تقریب سے خطاب کرتے ہوئے منوج سنہا نے کہا کہ ہمیں نصاب کا بوجھ کم کرتے ہوئے مستقبل کے روزگار کے حامل ہنر کو اپنا نا ہو گا۔ انہوں نے کہا کہ 2047 تک ایک ترقی یافتہ بھارت ہونے کا مقصد حاصل کرنے کیلئے ہر ادارے اور ہر طالب علم کو اپنی ذمہ داری نبھانی ہوگی۔ منوج سنہا نے یونیورسٹی کے 821 طالب علموں اور سکالروں کو ڈگریاں اور میڈل فراہم کرتے ہوئے علم و ادب کے شعبے میں شری ماتا ویشنو دیوی یونیورسٹی کی خدمات کو سراہا۔ اس موقع پر ادارے کے وائس چانسلر پروفیسر ڈاکٹر کمار اور دیگر اعلیٰ عہدیدار بھی موجود تھے۔ Pragati

سکینہ

صحت ، سماجی بہبود اور تعلیم کی وزیر سکینہ ایتو نے آب و ہوا کی تبدیلی کو موجودہ دور کے سب سے سنگین عالمی چیلنجوں میں سے ایک قرار دیتے ہوئے کہا ہے کہ حساس خطوں میں انسانی صحت پر اس کے زبردست منفی اثرات مرتب ہو رہے ہیں۔

سیول سیکریٹریٹ جموں سے آن لائن موڈ پر ” انسانی صحت پر ماحولیاتی تبدیلی کے اثرات“ کے موضوع پر ایک تربیتی پروگرام اور ورکشاپ کا افتتاح کرتے ہوئے وزیر موصوفہ نے کہا کہ درجہ حرارت میں اضافہ ، نا موافق موسمیاتی تغیر و تبدل اور ہوا اور پانی کا بگڑتا معیار، آب و ہوا سے جڑی بیماریوں میں مزید اضافہ کرتے ہیں۔

اس موقع پر وزیر موصوفہ نے 2026 کا ہیلتھ کلینڈر بھی جاری کیا۔

جاوید ڈار

زراعت اور دیہی ترقی کے وزیر جاوید احمد ڈار نے کہا ہے کہ سرکار کسانوں کو تمام تر سہولیات ان کی دہلیز پر ہی فراہم کرنے کیلئے پرعزم ہے ۔

بشنہ جموں میں ایک میگا کسان میلے کا افتتاح کرتے ہوئے وزیر موصوفہ نے کہا کہ کسان میلے کاشت کاروں اور محکمے کے درمیان ایک پل کا کام کرتے ہیں ، جن کی بدولت انہیں محکمے کی اسکیموں کے بارے میں ضروری جانکاری حاصل ہو جاتی ہے ۔

جاوید ڈار نے کسانوں کو ملک کی معیشت کی ریڑھ کی ہڈی قرار دیتے ہوئے انہیں فوڈ سکیورٹی کے اہم ستون بتایا۔

ٹیکس اصلاحات

سال 2025 بھارت کی ترقی کے سفر میں ایک اہم باب ہے۔ اس ایک سال کے دوران پالیسیوں کی بنیاد پر ترقی ہوئی اور اُس کا اثر دیکھنے کو ملا۔

اصلاحات کے سال“ کے عنوان سے اس خصوصی سیریز میں سماعت کیجئے 2025 میں ٹیکس ” کے شعبے میں بھارت کی ترقی سے متعلق یہ خصوصی رپورٹ۔

-----Shabir-uz-zaman-----

این سی

نیشنل کانفرنس نے ملک کی کچھ ریاستوں میں کشمیریوں پر مبینہ حملوں کی روکھتام کو وقت کی اہم ضرورت بتایا ہے۔

پارٹی کے ترجمان اعلیٰ تنویر صادق نے کہا ہے کہ وزیر اعلیٰ عمر عبداللہ کی زیر قیادت حکومت ہر ایک سطح پر کشمیریوں کے جان و مال کے تحفظ کا معاملہ اٹھا رہی ہے۔

سریکلچر

ڈائریکٹر سریکلچر جمونو کشمیر اعجاز احمد بٹ نے کرم کشی وابستہ کسانوں اور جمونو کشمیر کے نوجوانوں میں اس شعبے کے فوائد سے متعلق جانکاری عام کرنے پر زور دیا ہے۔

جموں میں محکمے کے صدر دفتر پر افسروں کی ایک جائزہ میٹنگ کے دوران ڈائریکٹر موصوف نے محکمے کے عہدیداروں پر زور دیا کہ وہ زمینی سطح پر تمام متعلقین کے ساتھ رابطہ بنا کر سریکلچر کی سکیموں ، تربیتی پروگراموں اور مراعات کے بارے میں خواہشمند کسانوں کو آگاہ کریں۔

IGP

کشمیر وی کے بردی نے پولیس کنٹرول روم سرینگر میں جرائم کا جائزہ لینے کی سالانہ IGP میٹنگ کی صدارت کی۔

کو کشمیر وادی میں جرائم کی موجودہ صورتحال اور IGP میٹنگ میں موجود سینئر پولیس افسروں نے ان کے انسداد کیلئے پولیس کی طرف سے کی جا رہی کارروائیوں کی نسبت سے تفصیلی جانکاری دی ۔

ضلع پولیس سربراہوں نے اپنے اپنے اضلاع سے متعلق جرائم سے جڑے معاملات کی تازہ پیشرفت کے بارے میں تفصیلات فراہم کیں۔

کورپشن

موجودہ سماج میں پائی جا رہی کئی طرح کی سماجی برائیوں میں رشوت ستانی بھی ایک نا سور بن کر ابھر رہی ہے۔ رشوت خوری کا قلع قمع کرنے کے لئے جہاں اینٹی کورپشن بیورو اپنی کارروائیوں کو جاری رکھے ہوئے ہے، وہیں اس میں عوامی تعاون بھی نہایت ضروری ہے۔

شکتی کمار پاٹھک کے الفاظ ACB جمونو کشمیر کے ڈائریکٹر

-----S.K Pathak-----

EOW

کرائم برانچ کشمیر کی اقتصادی جرائم سے متعلق ونگ نے چیف جوڈیشل مجسٹریٹ سرینگر کی عدالت میں روہامہ بارہمولہ کے رہنے والے ایک شخص منیر احمد کٹاریہ کے خلاف فرد جرم داخل کی ہے، جس پر مال مویشیوں کی فروخت میں بڑے پیمانے پر خرد برد اور دھوکہ دہی کرنے کا معاملہ ثابت ہوا ہے۔

اس سلسلے میں کرائم برانچ کو ایک شکایت موصول ہوئی تھی جس کے بعد اکنامک آفینسز ونگ کی طرف سے باریک بین چھان بین کی گئی اور شخص مذکور کو اس طرح کی دھاندلیاں کرنے کا مرتکب پایا گیا۔

من کی بات

وزیر اعظم نریندر مودی کل یعنی 28 دسمبر کومن کی بات کے اگلے ریڈیو پروگرام میں مختلف موضوعات پر اپنے خیالات کا اظہار کریں گے۔

یہ پروگرام آکاشوانی اور دوردرشن کے پورے نیٹ ورک پر صبح گیارہ بجے سے نشر کیا جائے گا۔ ہندی نشریے کے فوراً بعد من کی بات کا علاقائی سٹیشنوں سے مقامی زبانوں میں ترجمہ بھی پیش کیا جائے گا۔

بریک

یہ خبریں آپ آکاشوانی سرینگر سے سُن رہے ہیں۔

پر بھی سماعت کر سکتے ہیں۔ DTH اور AIR خبریں آپ آکاشوانی کے موبائل ایپلیکشن نیوز آن

-----Gong-----

ناگپال

شیر کشمیر انسٹی چیوٹ آف میڈیکل سائنسز صورہ کے بانی ڈائریکٹر پروفیسر اجیت کمار ناگپال نے کہا ہے کہ جموں و کشمیر میں طبی سہولیات میں بہتری لانے کے لئے مزید اقدامات کرنے کی ضرورت ہے۔

آکاشوانی نیوز سرینگر کے ساتھ بات کرتے ہوئے انہوں نے کہا ۔

-----Nagpal-----

پرکاش پورب

اسی دوران لیفٹنٹ گورنر نے شری گرو گوبند سنگھ جی مہاراج کے 359ویں یوم پیدائش کے موقع پر عوام خاص طور پر سکھ برادری کو مبارکباد پیش کی ہے۔

مبارکبادی کے اپنے پیغام میں منوج سنہا نے گرو گوبند سنگھ جی کی تعلیمات کو اپنی زندگی کا حصہ بنانے کی صلاح دیتے ہوئے عوام کی خوشحالی کے لئے نیک تمنائے ظاہر کی ہے۔

واضح رہے کہ پرکاش پورب کے سلسلے میں آج ملک کے مختلف حصوں میں خصوصی تقاریب کا اہتمام ہے۔

اس دوران صاحبزادوں کی قربانیوں کو مد نظر رکھتے ہوئے امرتسر کے شری ہر مندر صاحب میں آج شام ایک دیپ مالا کی تقریب منعقد کی گئی۔

ادھر اننت ناگ کے ہٹمرہ میں واقع گرد وارہ میں آج خاصی گہما گہمی رہی وہاں سکھ عقیدت مندوں کی ایک خاصی تعداد نے شبدکیرتن کی مجالس میں شرکت کی۔

عرس

برصغیر اور جموں کشمیر میں بلند پایہ ولی کامل حضرت خواجہ معین الدین چشتیؒ کا 814واں عرس عقیدت و احترام کیساتھ منایا گیا۔

اس سلسلے میں وادی میں سب سے بڑی تقریب تاریخی خانقاہ معلیٰ میں منعقد ہوئی جہانوا دی کے اطراف و اکناف سے آئے ہوئے عقیدت مندوں نے شرکت کی ۔

مجلس

نگینی کلچرل فاؤنڈیشن کے زیر اہتمام آج وادی کے ایک معروف قلمکار اور شاعر مرحوم گلزار حضرتبلی کی 8ویں برسی پر ایک مجلس کا انعقاد کیا گیا۔

انجینئر شبنم بشیر کی صدارت میں منعقدہ اس تقریب کے دوران کئی سرکردہ ادبی شخصیات اور شعراء حضرات نے مرحوم گلزار حضرتبلی کی ادبی خدمات کو یاد کیا۔

K. Only

BJP

کی طرف سے پارٹی ہیڈ کوارٹر جموں میں سابق وزیر اعظم بھارت رتن آنجہانی اٹل BJP پردیش بھاری واجپائی کی زندگی اور وراثت کے بارے میں ایک نمائش کا انعقاد کیا گیا۔ نمائش کا افتتاح صدر اور راجیہ سبھا ممبر ست شرما نے جنرل سیکریٹری اشوک کول اور لوک سبھا BJP پردیش ممبر جگل کشور کی موجودگی میں کیا۔

نے مہاتما بابا بٹا رام جی کو ان کی 56ویں برسی پر یاد کرتے ہوئے انہیں BJP اسی دوران پردیش خراج عقیدت ادا کیا ہے ۔

کے سٹیٹ سیکریٹری پون شرما نے کہا ہے کہ ایک ملک ایک انتخاب وکست بھارت BJP ادھر 2047ء کی سمت میں ایک مستقبل بین اصلاح ہے ۔

کی طرف سے آج وجے پور اسمبلی حلقے میں من کی بات آؤٹ ریچ پروگرام BJP اسی دوران کے درمیان ایک براہ PM منعقد کیا گیا۔ اس موقع پر اشوک کول نے کہا کہ یہ پروگرام عوام اور راست پل کی مانند ہے ۔

نشہ مکت

نشہ مکت بھارت ابھیان کے تحت سماج کو منشیات کی لعنت سے چھٹکارا دلانے کیلئے ملک بھر میں ہر سطح پر کوششیں جاری ہیں۔ وزیر اعظم نریندر مودی کا پیغام۔

.....(PM)....Byte.....

جموں کشمیر میں نوجوانوں کو اس لت سے دور رکھنے کیلئے لازمی اقدامات کے بارے میں وومید تھیٹر اینڈ کلچرل گروپ کے بانی ڈائریکٹر روبت بٹ نے آکاشوانی نیوز سرینگر کے ساتھ بات کرتے ہوئے کہا ۔

--(Byte)--

کشمیر پولیس

ادھر پولیس نے منشیات کے خلاف اپنی کارروائی کو جاری رکھتے ہوئے گویالپورہ چاڈورہ بڈگام احمد بٹ نامی ایک ڈرگ سمگلر کو گرفتار کر کے اس کے قبضے Mehraban کے رہنے والے سے منشیات کی ایک اچھی خاصی مقدار برآمد کی ہے ۔

شوہیان پولیس نے بھی اسی طرح کی ایک کارروائی کے دوران شمیم احمد بٹ ساکنہ پوتر وال کیگام کے رہنے والے ایک سمگلر کو گرفتار کر کے اس کے قبضے سے نشیلی اشیاء کی کچھ مقدار برآمد کر لی ہے ۔

دریں اثنا شوہیان پولیس نے ہی تین بالائی ورکروں کو پبلک سیفٹی ایکٹ کے تحت گرفتار کر لیا ہے ۔ ان کے نام اویس احمد لون ساکنہ سیدھو ،مشتاق احمد شاہ ساکنہ شاہ لٹو اور سبزار احمد ساکنہ چک ژولیندشوہیان بتائے گئے ہیں۔

اسی دوران شوہیان پولیس نے سپورٹس اسٹیڈیم بٹہ پورہ جسمانی طور سے خاص افراد کیلئے ایک کرکٹ ٹور نامنٹ کا اہتمام کیا ہے ۔

جموں پولیس

جمونو کشمیر پولیس کی طرف سے عوام کے ساتھ رابطے کو مضبوط کرنے کی غرض سے مختلف مقامات پر تھانہ دوس کے پروگرام منعقد کئے جا رہے ہیں۔ ایس ایس پی جموں جوگندر سنگھ کی صدارت میں اس طرح کا ایک پروگرام مہاجن سبھا شالمار میں منعقد ہوا۔

کے SOG ایس ایس پی کٹھوعہ موہتا شرما نے ضلع کے بلاور اور ملہار علاقوں کا دورہ کر کے یونٹوں اور ٹریریٹوریل افسروں کے ساتھ میٹنگ منعقد کر کے سکیورٹی کی صورتحال کا تفصیلی جائزہ لیا۔

علاقے میں پولیس کیمونٹی پارٹنر شپ گروپ کی Sangiote پونچھ کی صدارت میں ضلع کے SSP ایک میٹنگ منعقد ہوئی ۔

سانہ پولیس نے غیر قانونی کان کنی میں ملوث تین ڈمپروں سمیت پانچ گاڑیوں کو ضبط کیا ایکٹ کے تحت معاملہ درج کر لیا ہے۔NDPS ہے۔سانہ پولیس نے ہی پانچ سمگلروں کے خلاف

ادھمپور پولیس نے بھی منشیات کی لعنت کے خلاف اپنی کارروائی کو جاری رکھتے ہوئے گڈ کے رہنے والے رفیق نام کے ایک سمگلر کو گرفتار کر کے اُس کے قبضے سے ہیروئن کی کچھ مقدار برآمد کر لی ہے۔

کے ایک معاملے عمر شفیع نامی شخص کے لئے عبوری NDPS اس دوران ادھمپور پولیس نے کے ایک معاملے میں ترن دیپ NDPS ضمانت کو منسوخ کرنے میں کامیابی حاصل کی ہے جبکہ سنگھ نامی سمگلر کے خلاف فرد جرم داخل کی ہے۔

دریں اثناء مختلف معاملات میں ملوث روپوش افراد کی دھر پکڑ کے لئے اپنی کارروائی کو جاری رکھتے ہوئے پولیس سٹیشن گنگیال نے اشونی کمار اور تلوندر سنگھ نامی 2 افراد کی گرفتاری عمل میں لائی ہے۔

دریں اثناء ڈوڈہ پولیس نے نریشوں دیوی نامی ایک لاپتہ لڑکی کو باز یاب کر کے اُسے اپنے اہل خانہ کے ساتھ ملا دیا ہے۔

مطالبہ پولیس

اسی دوران عوامی حلقوں نے منشیات کے کاروبار کے خلاف پولیس کی کارروائیوں کی سراہنا کرتے ہوئے مطالبہ کیا ہے کہ عوامی اہمیت کے مقامات خصوصاً تعلیمی اداروں ، پبلک پارکوں ، تفریحی مقامات ، اسپتالوں ، چھوٹی بڑی گاڑیوں کے سٹینڈس ، چوراہوں وغیرہ پر موثر تلاشی کارروائیوں کے ذریعے ڈرگ سمگلروں کے نیٹ ورک کو ختم کرنے کیلئے ہنگامی بنیادوں پر اقدامات کئے جانے چاہیں۔

تعزیت

ریڈیو لسنرس ایسو سی ایشن کے صدر ساحل ڈار نے کشمیر وادی کے معروف افسانہ نگار اور ترجمہ کار رحیم رہبر کے والد ماسٹر محمد سبحان ڈار کے انتقال پر سوگوار کنبے کے ساتھ تعزیت کا اظہار کیا ہے۔

K. Only

ونٹر

وادی میں درجہ حرارت میں گراوٹ کے ساتھ ہی گرمی دینے والے آلات کا استعمال بڑھ گیا ہے۔ تاہم ضرورت اس بات کی ہے کہ ان آلات کے استعمال کے دوران انتہائی احتیاط برتی جائے۔

-----Winter Jingle-----

امت شاہ

وزیر داخلہ امت شاہ نے پورے ملک میں دہشت پسندی کی روکتھام کا ایک مشترکہ قائم کرنے کے لئے کہا ہے اور ریاستوں کے پولیس سربراہوں کو اس پر جلد از جلد ATS سکارڈ عمل درآمد کرنے کی ہدایت دی ہے۔

نئی دہلی میں قومی تحقیقاتی ایجنسی کی طرف سے منعقد کر دہ ”دہشت گردی کی روکتھام سے متعلق 2025 کی 2 روزہ کانفرنس“ میں اپنے خیالات کا اظہار کرتے ہوئے امت شاہ نے کہا کہ ایک مشترکہ فریم ورک تیار کرنے کے لئے وسیع پیمانے پر کام کیا ہے، جسے ATS نے NIA کے ریاستی پولیس دستوں کو بھی بھیج دیا گیا ہے۔

ریلویز

شمالی ریلویز کے جموں ڈویژن نے نئے سال کی آمد پر یاتریوں کے امکانی رش کو مد نظر رکھتے ہوئے نئی دلی اور شری ماتا ویشنو دیوی کٹرہ کے درمیان مخصوص ریل سروس شروع کرنے کا اعلان کیا ہے ۔

یہ سروس آج سے شروع ہو کر یکم جنوری 2026 تک جاری رہے گی ۔

میرا تھن

Run For جموں کشمیر پولیس کی طرف سے کل جموں میں سوک ایکشن پروگرام کے تحت یعنی اتحاد کے لئے دوڑ نامی سال 2025 کے میرا تھن کا اہتمام ہے۔ Unity یہ میرا تھن گلشن گراونڈ جموں سے شروع ہو گا ۔

موسم

محکمہ موسمیات کے مطابق جموں کشمیر میں اگلے 24 گھنٹوں کے دوران موسم عام طور پر خشک رہنے کا امکان ہے۔

سرینگر میں آج دن کا زیادہ سے زیادہ درجہ حرارت 10 اعشاریہ 7 ڈگری جبکہ کل رات کا کم سے کم درجہ حرارت منفی 2 اعشاریہ 6 ڈگری سیلسیوس ریکارڈ کیا گیا۔

جموں میں آج دن کا زیادہ سے زیادہ درجہ حرارت 18 اعشاریہ 7 ڈگری جبکہ کل رات کا کم سے کم درجہ حرارت 7 اعشاریہ 1 ڈگری سیلسیوس درج کیا گیا۔

سرینگر میں کل طلوع آفتاب صبح 7 بجکر 36 منٹ اور غروب آفتاب شام 5 بجکر 30 منٹ پر ہو گا۔

اسکے ساتھ ہی خبروں کا یہ بلٹن ختم ہوا۔

خبروں کا اگلا بلٹن آکاشوانی سے

کل صبح 7 بجکر 45 منٹ پر کشمیری میں نشر ہو گا۔

ہمیں دیجئے اجازت // خدا حافظ